



ସ୍ୱରାଷ୍ଟ୍ର ବ୍ୟାପାର ମନ୍ତ୍ରଣାଳୟ

ମଙ୍ଗଳବାର ଅନୁଷ୍ଠିତ ହେବ ନୂତନ ରାଷ୍ଟ୍ରପତିଙ୍କ ଦାୟିତ୍ୱ ଗ୍ରହଣ ଉତ୍ସବ

Posted On: 24 JUL 2017 2:53PM by PIB Bhubaneswar

ନବନିର୍ବାଚିତ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦଙ୍କ ଦାୟିତ୍ୱ ଗ୍ରହଣ ଉତ୍ସବ ମଙ୍ଗଳବାର (2017 ଜୁଲାଇ 25 ତାରିଖ) ମଧ୍ୟାହ୍ନ 12 ଟା 15 ମିନିଟରେ ସଂସଦ ଭବନର କେନ୍ଦ୍ରୀୟ ହଲରେ ଅନୁଷ୍ଠିତ ହେବ ।

ଉତ୍ସବରେ ରାଜ୍ୟସଭାର ଅଧ୍ୟକ୍ଷ, ପ୍ରଧାନମନ୍ତ୍ରୀ, ସୁପ୍ରିମକୋର୍ଟର ପ୍ରଧାନ ବିଚାରପତି, ଲୋକସଭା ବାଚସ୍ପତି, କେନ୍ଦ୍ର ମନ୍ତ୍ରମଣ୍ଡଳର ମନ୍ତ୍ରୀମାନେ, ବିଭିନ୍ନ ରାଜ୍ୟର ରାଜ୍ୟପାଳ, ମୁଖ୍ୟମନ୍ତ୍ରୀ, ବିଭିନ୍ନ ଦୂତାବାସର ମୁଖ୍ୟ, ସାଂସଦମାନେ, ଭାରତ ସରକାରଙ୍କ ପ୍ରଶାସନିକ ଏବଂ ସେନାର ପ୍ରମୁଖ ଅଧିକାରୀମାନେ ଉପସ୍ଥିତ ରହିବେ ।

ଏକ ବର୍ଣ୍ଣାତ୍ମକ ଶୋଭାଯାତ୍ରାରେ ରାଷ୍ଟ୍ରପତି ଏବଂ ନବନିର୍ବାଚିତ ରାଷ୍ଟ୍ରପତି କେନ୍ଦ୍ରୀୟ ହଲରେ ପହଞ୍ଚିବେ । ପ୍ରଧାନ ବିଚାରପତିଙ୍କ ଉପସ୍ଥିତିରେ ନବ ନିର୍ବାଚିତ ରାଷ୍ଟ୍ରପତି ଶପଥ ଗ୍ରହଣ କରିବା ପରେ ତାଙ୍କୁ 21 ତୋପ ସଲ୍ୟାମ ଦିଆଯିବ । ଏହାପରେ ନୂତନ ରାଷ୍ଟ୍ରପତି ଉଦ୍ଘୋଷନ ଦେବେ । କେନ୍ଦ୍ରୀୟ ହଲରେ ଉତ୍ସବ ଶେଷ ହେବା ପରେ ନୂତନ ରାଷ୍ଟ୍ରପତି ରାଷ୍ଟ୍ରପତି ଭବନ ଅଭିମୁଖେ ଯିବେ । ସେଠାରେ ତାଙ୍କୁ ଗାର୍ଡ ଅଫ୍ ଅନର ଦିଆଯିବ ଏବଂ ପୂର୍ବତନ ରାଷ୍ଟ୍ରପତିଙ୍କୁ ବିଦାୟ ଦିଆଯିବ ।

(Release ID: 1497188) Visitor Counter : 2

